

மார்ச் - 09

## தேசியச் செய்திகள்


### வடகிழக்கு தேர்தல்கள்

- ❖ வடகிழக்கு மாநிலங்களான திரிபுராவில் பிப்ரவரி 18 அன்றும் நாகலாந்து மற்றும் மேகாலயாவில் பிப்ரவரி 27 அன்றும் சட்டப்பேரவை தேர்தல் நடைபெற்றது.
- ❖ மேகாலயா, நாகலாந்து மற்றும் திரிபுரா ஆகிய மாநிலங்களில் தற்போது ஆட்சி நடத்தி வரும் தேர்ந்தெடுக்கப்பட்ட அரசுகளின் பதவிக் காலம் முறையே மார்ச் 6, 13, 14 ஆம் தேதிகளில் முடிவடைய உள்ளது.
- ❖ இம்மூன்று வடகிழக்கு மாநிலங்கள் ஒவ்வொன்றிலும் 60 சட்டப் பேரவை தொகுதிகள் உள்ளன.

### மேகாலயா

- ❖ தேசிய மக்கள் கட்சியின் (National People's Party-NPP) தலைவர் கன்ராட் சங்மா மேகாலயாவில் முதலமைச்சராக பதவியேற்றுள்ளார்.
- ❖ தலைநகர் ஷில்லாங்கில் மேகாலயா ஆளுநர் கங்கா பிரசாத் கன்ராட் சங்மாவிற்கு பதவிப் பிரமாணம் செய்து வைத்தார்.
- ❖ தேசிய மக்கள் கட்சி, பாரதிய ஜனதா கட்சி, ஐக்கிய ஜனநாயக கட்சி மற்றும் மலை மாநில மக்கள் ஜனநாயக கட்சி (Hill State People's Democratic Party -HSPDP) மற்றும் பிற கட்சிகளின் கூட்டணியை கன்ராட் சங்மா தலைமையேற்று நடத்த உள்ளார்.

### MEGHALAYA ELECTION RESULTS




### நாகலாந்து

- ❖ நாகலாந்து தேசிய ஜனநாயக முன்னேற்றக் கட்சியின் தலைவர் நெய்பியூ ரியோ நாகலாந்து மாநிலத்தின் முதலமைச்சராக பதவியேற்றுள்ளார்.
- ❖ நாகலாந்து மாநில ஆளுநர் P.B ஆச்சார்யா இவருக்கு பதவிப் பிரமாணம் செய்து வைத்தார்.
- ❖ பாரதிய ஜனதா கட்சியின் Y.பட்டான் துணை முதல்வராக பதவியேற்றுள்ளார். நெய்பியூ ரியோ 2003 முதல் 2014 வரையிலான காலகட்டத்தில் 3 முறை நாகலாந்தின் முதலமைச்சராக பதவி வகித்தார்.

- ❖ தொடர்ந்து 3 முறை நாகலாந்தின் முதலமைச்சராக பதவி வகித்த ஒரே நபர் ரியோ மட்டுமே ஆவார்.
- ❖ 4வது முறையாக நெய்பியூ ரியோ நாகலாந்தின் முதலமைச்சராக பதவியேற்றுள்ளார்.
- ❖ பாரதிய ஜனதாக்கட்சியுடனான மக்கள் ஜனநாயகக் கூட்டணி அரசை நெய்பியூ ரியோ தலைமை ஏற்று நடத்த உள்ளார்.


#### NAGALAND ELECTION RESULTS



#### திரிபுரா

- ❖ இடதுசாரிக் கட்சிகளின் கோட்டையான திரிபுராவில், திரிபுரா சுதேச மக்கள் கட்சி [IPFT – Indigenous People's Front of Tripura] மற்றும் பாரதிய ஜனதாக்கூட்டணி 43 சட்டமன்ற தொகுதிகளை வென்று ஆட்சியைக் கைப்பற்றியுள்ளது.
- ❖ திரிபுராவில் பலம் வாய்ந்த கட்சியான மார்க்ஸிஸ்ட் கட்சி 16 இடங்களை மட்டுமே வென்றுள்ளது.
- ❖ திரிபுராவில் பாரதிய ஜனதாக்கட்சியின் தலைவரான பிப்லப் குமார் தேப் திரிபுராவின் 10-வது முதலமைச்சராக பதவியேற்றுள்ளார்.
- ❖ 1998 ஆம் ஆண்டிலிருந்து மாணிக் சர்கார் திரிபுராவின் முதல்வராக சேவை புரிந்து வந்தார். இவர் தொடர்ந்து 4 முறை திரிபுராவின் முதலமைச்சராக இருந்தது குறிப்பிடத்தக்கது.

## TRIPURA ELECTION RESULTS



## உலகின் வலிமையான ராணுவங்கள் தரவரிசைப் பட்டியல் 2017

- ❖ 2017 ஆம் ஆண்டிற்கான குளோபல் ஃபயர் பவர் குறியீட்டின்படி (Global Fire Power Index-2017) உலகின் வலிமையான ராணுவங்கள் தரவரிசைப் பட்டியலில் 133 நாடுகளுள் இந்தியா 4வது இடத்தில் உள்ளது.

1		<b>United States</b> PwrIndx: 0.0857, GFP Affiliations: North America; NATO; Apacific
2		<b>Russia</b> PwrIndx: 0.0929, GFP Affiliations: Apacific; EasternEuro; Asia
3		<b>China</b> PwrIndx: 0.0945, GFP Affiliations: Apacific; Asia
4		<b>India</b> PwrIndx: 0.1593, GFP Affiliations: Apacific; Asia
5		<b>France</b> PwrIndx: 0.1914, GFP Affiliations: Europe; NATO; European Union
6		<b>United Kingdom</b> PwrIndx: 0.2131, GFP Affiliations: Europe; NATO; European Union
7		<b>Japan</b> PwrIndx: 0.2137, GFP Affiliations: Apacific; Asia
8		<b>Turkey</b> PwrIndx: 0.2491, GFP Affiliations: Middle East; NATO; Balkan; Asia
9		<b>Germany</b> PwrIndx: 0.2609, GFP Affiliations: Europe; NATO; European Union
10		<b>Egypt</b> PwrIndx: 0.2676, GFP Affiliations: Africa; Middle East

- ❖ இந்தியாவின் பரம போட்டியாளரான பாகிஸ்தான் இப்பட்டியலில் 13வது இடத்தில்



உள்ளது.

- ❖ முதல் மூன்று இடங்களில் அமெரிக்கா, இரஷ்யா, மற்றும் சீனா உள்ளது.
- ❖ மேலும் இந்த அறிக்கையின் படி, பிரெஞ்சு, ஜெர்மன், இங்கிலாந்து, ஜப்பான், இஸ்ரேல் ஆகியவை முதல் 15 இடங்களில், இந்தியாவிற்கு பின் நிலையில் உள்ளன.
- ❖ ராணுவ ஆதாரங்கள் (Military resources), படை வீரர்கள் எண்ணிக்கை, பட்ஜெட் நிதி ஒதுக்கீடு, இயற்கை வளங்கள், புவியியல் அம்சங்கள் உள்ளிட்ட 50 காரணிகளின் அடிப்படையில் இப்பட்டியல் வெளியிடப்பட்டுள்ளது.
- ❖ இக்குறியீட்டிற்கான கணக்கீட்டில் அணு ஆயுதங்கள் எண்ணிக்கை கணக்கில் கொள்ளப்படவில்லை. இருப்பினும் அங்கீகரிக்கப்பட்டுள்ள அல்லது சந்தேகத்திற்குரிய அணு ஆயுதங்களுக்கு மதிப்பீட்டு புள்ளிகள் வழங்கப்பட்டுள்ளன.

### கோடீஸ்வரர்கள் எண்ணிக்கை - இந்தியா

- ❖ ஹீரூன்ஸ் உலக பணக்காரர்கள் பட்டியல் 2018-ல் சீனா மற்றும் அமெரிக்காவிற்கு அடுத்து 31 புதிய பணக்காரர்களைக் கொண்டு இந்தியா 3-வது இடத்தில் உள்ளது.
- ❖ 2,157 நிறுவனங்கள் மற்றும் 68 நாடுகளைச் சேர்ந்த 2694 கோடீஸ்வரர்கள் ஹீரூன்ஸ் பணக்காரர்கள் பட்டியலில் தரவரிசைப்படுத்தப்பட்டுள்ளனர்.
- ❖ இந்தியாவின் பெரும் பணக்காரராக முதலிடத்தில் தொடர்ந்து முகேஷ் அம்பானி நீடிப்பினும், சொத்து வளத்தில் மிகப் பெரிய வளர்ச்சியை கண்ட இந்தியராக கௌதம் அம்பானி திகழ்கிறார்.
- ❖ அவருடைய சொத்து வளம் 14 பில்லியன் அமெரிக்க டாலர் என்ற அளவுக்கு 109 சதவீதம் பெருகியுள்ளது.
- ❖ மேலும் இந்தியாவின் 3 இளம் கோடீஸ்வரர்களாக ஷரதா அகர்வால் 32-வது இடத்திலும், திவ்யங்க் துராக்ஹியா 35-வது இடத்திலும், பேடிளம் நிறுவனர் விஜய் சேகர் 39-வது இடத்திலும் விஜய் சேகர் ஷர்மா 39-வது இடத்திலும் உள்ளனர்.
- ❖ உலகின் மிகப் பெரிய பணக்காரராக அமேசான் நிறுவன உரிமையாளர் ஜெப் பெஷோஸ் முதலிடத்தில் உள்ளார். அவரைத் தொடர்ந்து பெர்க்ஸையர் ஹதாவே (Berkshire Hathaway) நிறுவனத்தின் வாரன் பப்பெட்டும், மைக்ரோசாப்ட்டின் பில் கேட்சம், பேஸ்புக்கின் மார்க் சூகர்பெர்க்கும் அடுத்தடுத்த இடங்களில் உள்ளனர்.

### Top 10 Countries With the Highest Number of Billionaires

COUNTRIES	NO. OF BILLIONAIRES	NEW BILLIONAIRES IN 2017
Greater China	819	210
USA	571	19
India	131	31
UK	118	29
Germany	114	5
Switzerland	83	6
Russia	71	3
France	51	1
Brazil	49	6
Canada	49	14

Source - | Kroll Report, Global Rich List 2018

## அறிவியல் மற்றும் தொழில்நுட்பச்செய்திகள்

### மேரி இ-புஷ்தக்

- ❖ ஹரியானா மாநிலக் கல்வி ஆராய்ச்சி மற்றும் பயிற்சிக் கழகமானது (State Council of Educational Research and Training) மேரி இ-புஷ்தக் (Meri-e-Pustak) எனும் புதிய கைபேசி செயலி ஒன்றை உருவாக்கியுள்ளது.
- ❖ ஆன்லைன் வகுப்புகள் மூலம் ஆசிரியர்களுக்கு பயிற்சியளிக்க digi-LEP (learning enhancement programme -கற்றல் மேம்பாட்டுத் திட்டம்) எனும் டிஜிட்டல் சேவையின் சோதனை பதிவையும் (Test version) இக்கழகம் தொடங்கியுள்ளது.
- ❖ ஹரியானா மாநிலக் கல்வி ஆராய்ச்சி மற்றும் பயிற்சிக் கழகத்தின் "Meri-e-Pustak" கைபேசி செயலியை NCERT அமைப்பு அங்கீகரித்துள்ளதனால், தனது மாநிலக் கல்வித்துறையின் மூல ஆதாரங்கள் மற்றும் NCERT-ன் ஆதரவுடன் தனக்கென ஓர் டிஜிட்டல் புத்தக அமைப்பை உருவாக்கியுள்ள முதல் இந்திய மாநிலமாக ஹரியானா உருவாகியுள்ளது .

## மாநிலச் செய்திகள்

### ஷிக்மோத்சவ் 2018

- ❖ ஷிக்மோத்சவ் திருவிழா பெரும் உற்சாகத்துடன் கோவாவில் நடத்தப்பட்டது. இந்த கடலோர மாநிலத்தின் பல்வேறு கலாச்சார திருவிழாக்களில் ஷிக்மோத்சவ் அல்லது ஷிக்மோ (Shigmotsav (or) Shigmo) திருவிழாவும் ஒன்றாகும்.
- ❖ வண்ணங்கள், இசை, நடனம், அணிவகுப்பு, ஆடைகள் போன்றவை கொண்டு



இத்திருவிழா உற்சாகமாகக் கொண்டாடப்படுகின்றது.

- ❖ ஹிக்மோ திருவிழாவின் அணிவகுப்பானது கோவன்களின் (கோவா மக்கள் – Goan) வாழ்க்கையை நாட்டுப்புற நடனங்கள் (Folk dance) மற்றும் உள்ளூர் மக்களின் இசை நிகழ்ச்சிகள் மூலம் வெளிப்படுத்தும்.

### சுகாதாரத் திட்டம் - கர்நாடகா

- ❖ மாநிலத்தின் 1.43 கோடி குடும்பங்களுக்கு மருத்துவப் பயன்களை வழங்குவதற்காக "ஆரோக்ய கர்நாடகா" (Arogya Karnataka) எனும் சுகாதாரத் திட்டத்தை கர்நாடகா முதலமைச்சர் தொடங்கி வைத்துள்ளார்.
- ❖ இத்திட்டமானது மாநிலத்தில் வறுமைக் கோட்டிற்கு கீழ் (BPL – Below Poverty Line) மற்றும் வறுமைக் கோட்டிற்கு மேல் (APC – Above Poverty Line) உள்ள இரு வகையைச் சேர்ந்த குடும்பங்களுக்கும் தரம் வாய்ந்த முதல் நிலை, இரண்டாம் நிலை மற்றும் மூன்றாம் நிலை சிகிச்சைக்கான சேவைகளை வழங்குவதற்காக தொடங்கப்பட்டுள்ளது.
- ❖ இத்திட்டத்தின் மூலம் BPL பிரிவைச் சேர்ந்த அனைத்து குடும்பதாரர்களும் அரசு மருத்துவமனைகளில் முழுவதும் இலவசமாக சிகிச்சையைப் பெறலாம். APL பிரிவைச் சார்ந்த குடும்பதாரர்களின் சிகிச்சை செலவில் 30 சதவீதத்தை மாநில அரசு ஏற்றுக் கொள்ளும்.

## விளையாட்டுச் செய்திகள்

### தால் நினைவு விரைவு சதுரங்கப் போட்டி

- ❖ மாஸ்கோவில் நடைபெற்ற 11வது தால் நினைவு விரைவு சதுரங்கப் போட்டியில் (11th Tal Memorial rapid chess) இஸ்ரேலின் போரிஸ் கெல்பாண்டுனான இறுதிச் சுற்றை சமன் செய்து உலக விரைவு சதுரங்க சாம்பியனான விஸ்வநாதன் ஆனந்த் சாம்பியன் பட்டத்தை வென்றுள்ளார்.
- ❖ மூன்றாவது சுற்றில் அஜர்பைஜானின் ஷக்ரியார் மமேடையரோவ்விடம் சுற்றினை இழந்த விஸ்வநாதன் ஆனந்த், அதன் பின் நான்கு எதிர் போட்டியாளர்களை வீழ்த்தி இறுதிச் சுற்றை அடைந்து பட்டத்தை வென்றுள்ளார்.

### ISSF உலகக் கோப்பை

- ❖ மெக்ஸிகோவின் குவாடலஜாராவில் நடைபெற்ற ISSF (International Shooting Sport Federation) துப்பாக்கிச் சுடுதல் உலகக் கோப்பையில் பெண்களுக்கான 10 மீட்டர் ஏர் பிஸ்டல் பிரிவின் இறுதிச் சுற்றில் பங்கேற்ற இந்திய வீராங்கனை மனு பாகெர் தனது முதல் சர்வதேச அறிமுக உலக கோப்பையில் தங்கம் வென்றுள்ளார்.
- ❖ மேலும் இப்போட்டியில் ஓம் பிரகாஷ் மிதர்வால் உடனான 10 மீட்டர் ஏர் பிஸ்டல் கலப்பு அணி இரட்டையர் பிரிவில் மனு பாகெர் இரு தங்கப் பதக்கங்களை இந்தியாவிற்கு வென்று தந்துள்ளார்.
- ❖ 16 வயதான மனு பாகெர் பெண்களுக்கான 10 மீட்டர் ஏர் பிஸ்டல் இறுதிப் போட்டியில் மெக்ஸிகோவின் அலேஜான்ட்ரா ஜவாலா வஜ்குவெஜை வீழ்த்தி இந்தியாவிற்கு



இரண்டாவது தங்கப் பதக்கத்தை வென்று தந்துள்ளார்.

- ❖ மொத்தம் இந்தியா ஏழு பதக்கங்களைப் பெற்று தற்போது ISSF உலகக் கோப்பை துப்பாக்கிச் சுடுதல் போட்டியின் பதக்கப் பட்டியலில் முன்னிலையில் உள்ளது.

-----